

47
12-30

उत्तराखण्ड शासन
परिवहन अनुभाग-1
संख्या:-**434** /ix-1/2017/61/2002
देहरादून: दिनांक **02** ~~मई~~ **जून** 2017

अधिसूचना

यह कि, सड़क परिवहन और राजमार्ग मंत्रालय, भारत सरकार की अधिसूचना संख्या-333, दिनांक 01 मई, 2017 द्वारा केन्द्रीय मोटरयान(सातवां संशोधन)नियम, 2017 के माध्यम से केन्द्रीय मोटरयान अधिनियम, 1989 के नियम 108 में संशोधन किये गये हैं। भारत सरकार द्वारा उक्त अधिसूचना दिनांक 10 मई, 2017 के माध्यम से केन्द्रीय मोटरयान नियम, 1989 के नियम 108 के निम्न उपनियमों/खण्डों में संशोधन किया गया है:-

(क)- नियम-108 के उप नियम(1)के खण्डों में संशोधन

नियम-108- लाल, सफेद या नीली बत्ती का प्रयोग-

(1) किसी भी मोटरयान में आगे की ओर लाल बत्ती नहीं लगी होगी अथवा पीछे की ओर लाल बत्ती को छोड़कर अन्य किसी जगह पर लाल बत्ती नहीं होगी:

परन्तु यह कि इस नियम के प्राविधान निम्न के लिये लागू नहीं होंगे:-

पूर्व लागू खण्ड	वर्तमान प्राविधान/स्थिति
(ii) अम्बर लाईट, यदि उसे किसी दिशा सूचक या शीर्ष बत्ती द्वारा प्रदर्शित किया गया हो या उक्त स्थान के बाहर सार्वजनिक सड़कों पर जाये बिना हवाई अड्डों बन्दरगाहों जैसे स्थानों के भीतर चलाने के लिये यान पर प्रयुक्त शीर्ष बत्ती;	(ii) अम्बर लाईट यदि किसी दिशा सूचक द्वारा प्रदर्शित की जाती है या टॉप लाईट जिसका वायु पत्तनों, पत्तनों जैसे परिसरों के भीतर उन परिसरों के बाहर सार्वजनिक सड़कों पर जाने बिना चलने वाले यान पर उपयोग किया जाता है;
(iii) केन्द्र सरकार या राज्य सरकार, जैसा विषय हो, द्वारा समय-समय पर यथा विनिर्दिष्ट महत्वपूर्ण व्यक्तियों को ले जाने वाला यान ;	खण्ड (iii) को केन्द्रीय मोटर यान नियम 1989 के नियम 108 के उप नियम (1) से विलोपित कर दिया गया है।
(v) विद्युतीय बल्ब के साथ लगे हुए लैम्प युक्त यान में, बशर्ते बल्ब का पावर सात बाट से अधिक न हो और लैम्प फ्रास्टेड ग्लास के साथ या अन्य किसी सामग्री के साथ लगी हुई बत्ती जिसका कार्य प्रकाश को छितराना हो ;	खण्ड (v) को केन्द्रीय मोटर यान नियम 1989 के नियम 108 के उप नियम (1) से विलोपित कर दिया गया है।



(ख) नियम-108 के उप नियम(2) (3) (4) (5) एवं (6) में संशोधन

पूर्व लागू उपनियम	वर्तमान स्थिति
(2) फलैशर के साथ नीली बत्ती का प्रयोग राज्य सरकारों द्वारा उनके निदेश पर अवधारित तथा अधिसूचित किया जायेगा ;	उपनियम (2) को केन्द्रीय मोटर यान नियम 1989 के नियम 108 से विलोपित कर दिया गया है।
(3) फलैशर सहित या फलैशर रहित नीली बत्ती के प्रयोग को लाल बत्ती का प्रयोग करने के हकदार महत्वपूर्ण व्यक्तियों के साथ चलने वाले यानों पर शीर्ष बत्ती के रूप में अनुमति दी जायेगी ;	उपनियम (3) को केन्द्रीय मोटर यान नियम 1989 के नियम 108 से विलोपित कर दिया गया है।
(4) बहु रंगों वाली लाल, नीली और सफेद बत्ती के प्रयोग की अनुमति केवल ऐसे यानों पर दी जायेगी, जिन्हें आपात कार्यों के लिये विनिर्दिष्ट रूप से रखा गया हो और उन्हें राज्य सरकारों द्वारा विशेष रूप से विनिर्दिष्ट किया जायेगा।	उप नियम (4) में, " आपात कार्यों के लिए यानों पर ही अनुज्ञात होगा और राज्य सरकारों द्वारा विनिर्दिष्ट किया जायेगा" शब्दों के स्थान पर " ऐसी आपात ड्यूटी और आपदा प्रबन्धन ड्यूटी तथा ऐसी शर्तों के अधीन रहते हुए जो केन्द्र सरकार द्वारा विनिर्दिष्ट की जाय, के लिए यानों पर ही अनुज्ञात होगा" शब्द रखे जायेंगे ;
(5) राज्य सरकार महत्वपूर्ण व्यक्तियों द्वारा प्रयोग की जा रहे यान के शीर्ष पर लाल बत्ती के प्रयोग से सम्बन्धित उपनियम(2) के अधीन एवं सड़क परिवहन एवं राजमार्ग मंत्रालय के भारत के गजट में प्रकाशित दिनांक 11 जनवरी, 2002 की अधिसूचना संख्या-एस.ओ.52(ई) के खण्ड(ड) के अधीन संबंधित राज्य सरकार द्वारा जारी अधिसूचनाओं के प्रकाशन के संबंध में केन्द्र सरकार को सूचित करेगी ;	उपनियम (5) को केन्द्रीय मोटर यान नियम 1989 के नियम 108 से विलोपित कर दिया गया है।
(6) यदि यान महत्वपूर्ण व्यक्तियों को नहीं ले रहा हो, तो लाल या नीली बत्ती, जैसा विषय हो, प्रयोग नहीं की जायेगी और उसे काले आवरण से ढक दिया जायेगा।	उपनियम (6) को केन्द्रीय मोटर यान नियम 1989 के नियम 108 से विलोपित कर दिया गया है।



2- यह कि सड़क परिवहन और राजमार्ग मंत्रालय, भारत सरकार की अधिसूचना संख्या-333, दिनांक 01 मई, 2017 द्वारा केन्द्रीय मोटरयान(सातवां संशोधन)नियम, 2017 के माध्यम से केन्द्रीय मोटरयान अधिनियम, 1989 के नियम 108 में संशोधन करते हुए केन्द्र सरकार या राज्य सरकार द्वारा समय-समय पर यथा विनिर्दिष्ट व्यक्तियों को ले जाने वाले मोटरयान में आगे की ओर लाल बत्ती, फलैशर के साथ नीली बत्ती एवं फलैशर सहित या फलैशर रहित का प्रयोग करने की अनुमति के राज्य सरकार को प्रदान किये गये अधिकार संबंधी प्राविधान को विलोपित(omitted) कर दिया गया है।


3- अतः श्री राज्यपाल केन्द्रीय मोटरयान अधिनियम, 1989 के नियम 108 के अन्तर्गत प्रदत्त शक्तियों का प्रयोग करते हुए राज्य सरकार द्वारा समय-समय पर पूर्व में निर्गत अधिसूचनाओं द्वारा केन्द्र सरकार या राज्य सरकार के महत्वपूर्ण व्यक्तियों को ले जाने वाले यानों में आगे की ओर लाल बत्ती, फलैशर के साथ नीली बत्ती एवं फलैशर सहित या फलैशर रहित नीली बत्ती का प्रयोग करने की दी गई अनुमति को तत्काल प्रभाव से समाप्त करने की अनुमति प्रदान करते हैं।

(डॉ० उमाकान्त पंवार)
प्रमुख सचिव।

पृष्ठांकन संख्या:-434 (1) /ix-1/2017/61/2002-तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1-सचिव, सड़क परिवहन एवं राजमार्ग मंत्रालय, भारत सरकार, नई दिल्ली।
- 2-समस्त अपर मुख्य सचिव/प्रमुख सचिव/सचिव/प्रभारी सचिव, उत्तराखण्ड शासन।
- 3-निजी सचिव, मा०परिवहन मंत्री, उत्तराखण्ड, देहरादून।
- 4-प्रमुख निजी सचिव, मुख्य सचिव, उत्तराखण्ड शासन।
- 5-मण्डलायुक्त, गढ़वाल एवं कुमाऊ, उत्तराखण्ड।
- 6-पुलिस महानिदेशक, उत्तराखण्ड, देहरादून।
- 7-समस्त जिलाधिकारी, उत्तराखण्ड।
- 8-समस्त विभागाध्यक्ष/कार्यालयाध्यक्ष, उत्तराखण्ड।
- 9-परिवहन आयुक्त, उत्तराखण्ड, देहरादून।
- 10-स्थानिक आयुक्त, उत्तराखण्ड, नई दिल्ली।
- 11-आयुक्त, उत्तर प्रदेश पुर्नगठन एवं समन्वय विभाग, लखनऊ।
- 12-राज्य सम्पत्ति अधिकारी/व्यवस्थाधिकारी, उत्तराखण्ड सचिवालय।
- 13-संयुक्त निदेशक, राजकीय मुद्रणालय, रुड़की, हरिद्वार को उक्त अधिसूचना को गजट में प्रकाशन हेतु।
- ✓ 14-प्रभारी राष्ट्रीय सूचना केन्द्र, सचिवालय परिसर, देहरादून।
- 15-गार्ड फाईल।

आज्ञा से,

(राजेश कुमार)
अनुसचिव।

